

>

Title: Need to accord sanction for laying of water pipelines intersecting railway lines in Gujarat under Multi Village Water Supply Project.

श्री नारनभाई कछाडिया (अमरेली): मैं सरकार का ध्यान इस ओर दिलाना चाहता हूँ कि बहु ग्रामीण जल वितरण परियोजना (मल्टी विलेज सप्लाय प्रोजेक्ट) अंतर्गत गुजरात राज्य में पाइप लाइन बिछाए जाने की आवश्यकता है। परंतु कई पाइप लाइन बिछाने के लिए विभिन्न रेलपथ मार्ग को क्रॉस करना पड़ रहा है। जिसके लिए रेलवे मंत्रालय की अनुमति आवश्यक है। गुजरात सरकार ने बहु ग्रामीण जल वितरण परियोजना (मल्टी विलेज सप्लाय प्रोजेक्ट) अंतर्गत राज्य में स्वच्छ पेयजल तटवर्ती एवं जल अभावग्रस्त स्थानों पर पहुंचाने हेतु कई नए कदम उठाए हैं और वह सफल भी हुए हैं। गुजरात सरकार द्वारा उपरोक्त परियोजना अंतर्गत उठाए गए जा रहे प्रयासों को सफल बनाने की दिशा में रेल मंत्रालय को भी भरसक मदद करनी चाहिए।

इस समय कुल 26 प्रस्ताव रेल मंत्रालय के पास पिछले एक साल से ज्यादा अवधि से आवश्यक अनुमति हेतु लंबित हैं। अवगत कराना चाहूंगा कि इस बिना वजह की देरी से न सिर्फ परियोजना अंतर्गत कार्यों के निष्पादन की लागत बढ़ती है अपितु तटवर्ती एवं जल अभावग्रस्त स्थानों पर रहने वाले लाखों लोगों को परियोजना के लाभ से भी कई साल तक वंचित रहना पड़ता है।

अतः मैं केन्द्र सरकार से अनुरोध करना चाहूंगा कि वह व्यापक जनहित में रेल मंत्रालय को उपरोक्त परियोजना अंतर्गत विभिन्न रेलपथ मार्ग पार करते हुए पानी की पाइप लाइन बिछाने हेतु आवश्यक अनुमति शीघ्रतिशीघ्र निर्गत करने का दिशानिर्देश जारी करने का कष्ट करें।